

16 ta' Jannar, 1954

Imballef :

Onor. Dr. W. Harding, B. Litt., LL.D.

Il-Pulizija versus Salvu Saliba

### Traffiku — Kollizzjoni — Sinjalj — Negligenza

*Driver li jkun ser idawwar il-karrozza b'ix jidhol għal go trieg oħra b'ix jikser fuq il-lemin tiegħu, hu hati ta' negligenza jekk hu jagħmel dik il-manuvra mingħajr ma jagħmel sinjal lid-driver li jkun għej warajh b'ix jurieħ li hu ser jagħmel dik il-manuvra, u hekk jagħti lid-driver li jkun għej warajh l-opportunità li jevita kollizzjoni. Jekk id-driver ta' quddiem jonqos li jagħmel daħk is-sinjali u ssir il-kollizzjoni, id-driver ta' quddiem huwa hati kriminalment għal dik il-kollizzjoni avolja d-driver ta' wara kien qed isug bi speed qawwi u ma pprucax jevita l-kollizzjoni.*

*Il-konsiderazzjonijiet li firriflettu fuq il-klija tad-driver ta' wara ma jistgħux jinfluwixxu fuq ir-responsabilità kriminali tad-driver ta' quddiem; għalkemm f'sedi civili daħk l-istess konsiderazzjonijiet jistgħu talvolta jinfluwixxu fis-sens li, forsi, l-ħsara kaġunata bil-kollizzjoni kienet tkun anqas qawwiya.*

Fuq l-imputazzjoni illi, minhabba nuqqas ta' għaqal, bi traskuraġni u inosservanza ta' regolamenti, waqt li kien qed isug motor van minn Mosta Road lejn il-Mosta, ħabat ma' motor-car nru. 13742 u għamilha ħsara għad-dannu ta' George Pace, u għamel ħsara fil-van li kien qed isug għad-dannu ta' John Muscat, l-imsemmi Saliba, b'sentenza tal-Qorti Kriminali tal-Magistrati ta' Malta tas-26 ta' Ottubru 1953, instab hati, iżda gie liberat kondizzjonalment taħt id-dispożizzjonijiet ta' l-art. 23 Kap. 12;

L-imputat appella kontra din id-dikjarazzjoni ta' reità;

Trattat l-appell, din il-Qorti kkunsidrat;

Mill-provi akkwiziti għall-proċess il-Qorti hi soddisfatta illi l-appellant dar lejn il-lemin bla ma ta pre-avviż b'idu jew bit-"Traffic Indicator", u ssorprenda lil Pace, li kien qiegħed isuq il-car warajh fl-istess direzzjoni. Jingħad korrettament fit-testi in materja (para. 85 Trial of Motor Car Accident Cases—Gibbs) dan li ġej:—"A motorist has a right to turn his car in the highway, unless prohibited by some regulation. In so doing, however, he must have regard to the safety of others using the highway. He must be charged with negligence if he turns his car to the right across the path of a vehicle approaching from the rear, without giving any signal of his intention to turn, thus making it impossible for the driver of the rear vehicle to avoid a collision";

Milli jidher, id-driver tal-karozza ta' wara, Pace, kien qed isuq bi speed qawwi, għax irrużulta li, wara l-habta, u non ostante li din il-habta bilfors kisritlu xi ftit il-"momentum", speċjalment billi dawwret il-van misjuq mill-imputat (ara sketch fol. 3), Pace baqa' sejjer għal distanza ta' 114 il-pied (ara Surgent Zammit kontro-eżami). Hu ukoll stran li Pace ma applikax il-brakes biex jipprova jevita l-kollizjoni; hu qal li applikahom, iżda s-Surgent Zammit ma sabb ebda brake-marks fuq il-post, u sab hiss it-tyre-marks tal-car ta' Pace għal dik id-distanza (ara tieni xhieda tiegħu). Hu anki ta' min jinnota li, skond ix-xhieda tas-Surgent Bulagiar u tax-xhud Gorg Cassar, iż-żewġ drivers kienu qiegħdin jifthemmu li jaqsnu l-ispejjeż. Però ma jidherx li dawn il-konsiderazzjonijiet jistgħu jinfluwixxu fuq ir-responsabilità in linea "kriminali" tal-appellant, għaliex kien hu li bil-manuvra tiegħu inkonsulta għieb il-kollizjoni, għalkemm f'sedi civili, talvolta, dawk l-istess konsiderazzjonijiet jistgħu jinfluwixxu fis-sens li forsi, kieku Pace kellu aktar kontroll tal-car, u kien qed isuq bi speed aktar moderat u applika l-brakes, il-hsara kienet tkun iżgħar minhabba li l-kollizjoni ma kienetx tkun daqshekk qawwiya;

Għal dawn ir-raġunijiet, il-Qorti tiddeċidi billi tiegħad l-appell u tikkonferma s-sentenza appellata.